

13 ta' Frar, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Innocenzo Debattista et.

versus

Giovanni Farrugia

**Komunjoni tal-Akkwisti — Mara — Beni Parafernali —  
Amministrazzjoni — Lokazzjoni — Illegittimità tal-Persuna  
— Art. 1375 tal-Kodiċi Civik.**

*Il-frutt tal-beni parafernali tal-mara jidhlu fil-komunjoni tal-akkwisti; u għalhekk l-amministrazzjoni tal-fondi li jirrendu dawk il-frutti tmiss lir-raġel. Għalhekk ukoll, l-azzjonijiet li huma ntġi b'ss b'x jikkonservaw u jissalvagwardaw id-drittijiet li figu minn dawk il-beni minn rapporti personali ta' lokazzjon, u rigwardanti d-dgawdija ta' dawk il-fondi, imissu lir-raġel, u ma jappartjenux lill-mara, sija jekk hija tagħxi dwarhom wehedha, sija jekk tagħxi bl-assistenza ta' żewġha.*

*Il-fatt li r-raġel jaġixxi fl-mkien u in-unjoni ma' martu jimporta fih innifsu l-awtorizzazzjoni tar-raġel lill-martu b'x tagħxi u l-assistenza tiegħu lilha f'dik l-azzjoni.*

*Meta r-raġel jaġixxi bħala kap tal-komunjoni tal-akkwisti u amministratur legittimu tal-beni ta' martu, ma għandux*

*bżonn neċessarjament fiddeklina fl-att ta' -ċitazzjoni din li-kwalità tiegħu; u dik l-indikazzjoni mh'x talment neċessarja illi n-nuqqas tagħha jimporta l-illegittimità tal-persuna tiegħu. Għax ir-ragel ma jkunx qiegħed fidher fil-kawża in rappreżentanza ta' martu, imma fl-interess tiegħu nnifsu; u l-azzjoni hija tiegħu, u mhux ta' martu.*

*Għalkemm f'dawn il-każijiet hafna drabi jingħad fiċ-ċitazzjoni li r-ragel qiegħed jagixxi bhala kap tal-komunjoni, dan "stricto jure" lanqas ma hu neċessarju; għalix wieħed juri l-kwalità t'egħu li fiha qiegħed jagixxi meta l-kreditu ma jkunx tiegħu stess; sija pure bhala kap tal-komunjoni.*

Il-Qorti:— Rat is-sentenza preċedenti tagħha tal-4 ta' Diċembru 1957, fejn jinsabu rijassunti ċ-ċitazzjoni tal-atturi u l-eċċezzjoni tal-konvenut, u li biha giet revokata s-sentenza tal-Ewwel Qorti tas-26 ta' Ġunju 1957, li kienet laqgħet l-eċċezzjoni tal-inkompetenza sollevata mill-konvenut u gie minflok dikjarat li dik il-Qorti kienet kompetenti biex tiehu konjizzjoni ta' din il-kawża, u ordnat li għal l-effett l-atti jiġu rinviati lil dik il-Qorti;

Rat is-sentenza tal-Ewwel Qorti tat-13 ta' Frar 1958, li biha giet respinta l-eċċezzjoni tal-ġudikat, sollevata wkoll mill-konvenut;

Rat is-sentenza l-oħra tal-istess Qorti tas-16 ta' Ottubru 1958, li biha giet milqugħa, fis-sens tal-konsiderazzjoni magħmulin fiha, l-eċċezzjoni tal-konvenut fis-sens illi l-fond in kwistjoni jappartjeni lill-attriċi Francesca Debattista, u għalhekk din kellha tkun assistita minn żewġha bhala kap tal-komunjoni u bhala amministratur tal-beni parafernali ta' martu, u għalhekk l-istess konvenut gie liberat mill-osservanza tal-ġudizzju, l-ispejjeż, minhabba ċ-ċirkustanzi, li kienu għad mhux deċiżi, kompriż id-dritt tar-Registru relattiv, jithallsu mill-kontendenti bin-nofs; wara li dik il-Qorti kkunsidrat;

Illi l-attur jispjega din l-eċċezzjoni b'dan il-mod. Kif gie verbalizzat fis-seduta tat-2 ta' Ottubru 1958, il-fond indikat fiċ-ċitazzjoni jappartjeni lil-attriċi Francesca Debattista, u kwindi l-kawża kien messha giet biss intentata

minnha bl-assistenza ta' żewgħa; liema assistenza kienet dejjem meħtiegħa lill-attriċi, bħala mara miżżewgħa, fi kwa-lunkwe kwalità li hija ntavolat il-kawża; u l-attriċi ma jir-rizultax li hi hekk assistita mill-attur żewgħa. Jekk mba-ghad l-azzjoni setgħet tiġi ntenjata mill-attur, l-attriċi ma kellhiex għalfejn tkun parti fil-kawża, u l-attur seta' jin-tavola l-azzjoni waħdu bħala kap tal-komunjoni tal-akkwisti u amministratur tal-beni ta' martu; u ma jirrizultax li huwa qiegħed jaġixxi f'dawn il-kwalitajiet;

Ikkunsidrat, dwar din l-eċċezzjoni;

Illi jinsab stabbilit li l-fond imsemmi fiċ-ċitazzjoni hu għid parafernali tal-attriċi, u kwindi din, bħala sid dan il-fond, għandha dejjem l-interess, almenu, li tkun parti f'din il-kawża. Skond il-liġi, il-mara miżżewgħa ma tistax tkun attriċi mingħajr l-awtorizzazzjoni jew l-assistenza ta' żewgħa (art. 782 (b) Kap. 15). Fil-każ taht konsiderazzjoni, l-attur qiegħed jaġixxi flimkien ma' martu, l-attriċi; u f'dan is-sens, b'analogija għal dak li rriteniet din il-Qorti fit-3 ta' Diċembru 1935 in re "Cassar vs. Attard Muscat" (Vol. XXIX-II-823), jista' għalhekk jingħad li, stante l-unjoni tiegħu bħala attur magħha, l-attriċi qegħdha taġixxi bl-assistenza tiegħu. Għalhekk f'dan ir-rigward il-pregudiz-zjali sollevata mill-konvenut, ċjoè fil-konfront tal-attriċi, ma tregix, u tiġi għalhekk respinta;

Illi, biex jerga jingħad, jinsab stabbilit li l-fond indikat fiċ-ċitazzjoni hu għid parafernali tal-attriċi. Gie wkoll stab-bilit li r-renta ta' dan il-fond tidhol fil-komunjoni tal-ak-kwisti bejn l-atturi miżżewgħin Debattista. Infatti jirrizulta li l-istess fond gie mikri lill-konvenut minn haten l-attur, ċjoè missier l-attriċi, qabel ma din iżżewgħet lill-attur, u wara l-mewt ta' missier l-attriċi l-fond għadda b'wirt għand din l-aħħar fi żmien iż-żwieg tagħha mal-attur, li beda minn dak iż-żmien, u baqa' sal-lum, jamministrat, evidentement bħala mandatarju ta' martu, u jidher bħala lokatur tiegħu di fronti għall-konvenut, inkwilin tal-istess fond. Għal-hekk, l-amministrazzjoni tal-fond imsemmi, skond il-prin-ċipji enunċjati mill-Qorti tal-Appell fis-sentenza tat-22 ta' Marzu 1943, in re "Sammut vs. Cilia" (Vol. XXXI-I-302), tmiss lill-attur, mhux kif jgħid il-konvenut, li tmiss lill-

attriċi; u l-attur għandu dritt jaġixxi huwa in konnessjoni ma' din il-kawża;

Illi però, kif irriteniet l-istess Onorabbli Qorti fis-sentenza tat-8 ta' Marzu 1928, in re "Mallia Tabone vs. Azzopardi" (Vol. XXVII-I-994), għalkemm din l-azzjoni tmiss lir-raġel, biex jintavolaha huwa għandu jindika l-kwalità li fiha huwa qiegħed jaġixxi, ċjoè bhala amministratur tal-beni tal-mara u kap tal-komunjoni, u mhux ma jindika ebda kwalità; għaliex ir-redditi tal-beni parafernali huma dawk biss li jaqgħu fil-komunjoni, iżda l-fond jibqa' tal-mara, u r-raġel in forza tal-ligi hu l-amministratur legittimu. Għalhekk, f'dan ir-rigward il-pregudizzjali sollevata mill-konvenut, ċjoè fil-konfront tal-attur, hi sostnuta; għaliex f'din il-kawża l-attur jidher li qiegħed jaġixxi biss f'ismu proprju, jew almenu biex jassisti lill-martu;

Illi hu veru li skond il-ligi (art. 175(1) Kap. 15) il-Qorti tista', f'kull waqt tal-kawża qabel is-sentenza, tordna jew tippermetti tibdil fi-skritturi, jew billi fihom jiddied jew jitneħħa l-isem ta' waħda mill-partijiet u jitqiegħed iehor f'loku, inkellha billi jissewwa żball fi-isem tal-partijiet jew fil-kwalità li fiha jidhru, jew żball iehor, jew billi jigu mdaħħla hwejjeg oħra dwar il-fatt jew il-ligi; liema korrezzjonijiet jistgħu jsiru mill-Qorti "ex officio" jew fuq talba ta' waħda mill-partijiet; basta li ebda tibdil bhal dan ma jkun ibiddel fis-sustanza l-azzjoni jew l-eċċezzjoni. Fil-każ taht konsiderazzjoni, l-attur ma talabx li tigi permessa din il-korrezzjoni; din il-Qorti, mbgħad, ma jidhrilhiex li għandna tordna l-istess korrezzjoni, għar-raġuni illi f'dan il-każ ma jittrattax minn żball jew minn zieda ta' isem jew minn sostituzzjoni fil-kwalità ta' waħda mill-partijiet, imma jittratta minn zieda ta' persuna oħra bhala parti fil-kawża li l-preżenza tagħha hi, u kienet mill-bidu, assolutament meħtieġa għall-integrità tal-ġudizzju; u għalhekk din iż-żieda tigi tbiddel l-azzjoni fis-sustanza tagħha, apparti li tivvulnera wkoll l-eċċezzjoni tal-konvenut. Infatti, l-attur nissel ir-rapporti tiegħu ġuridiċi mal-konvenut, rapporti li jiffurmaw il-bażi tal-pretensjoni fil-kwistjoni, fi kwalità diversa minn dik fi huwa assumta bl-azzjoni preżenti. Mbghad, gie ritenut mit-tribunali tagħna li ma hix ammissibbli l-korrezzjoni ta' żball fi skrittura wara l-allegazzjoni tal-eċċez-

zjoni (Vol. III, 589; V, 251; IX, 658); u f'dan il-każ din il-kwistjoni tal-korrezzjoni, kieku kellha ssir, inqalghet wara l-eċċezzjoni analoga li ssollewa l-konvenut;

Rat in-nota tal-atturi li biha appellaw minn dik is-sentenza, u l-petizzjoni tagħhom li biha talbu li dik is-sentenza tiġi revokata, billi tiġi miċhuda l-eċċezzjoni fuq imsemmija tal-konvenut, u tiġi riformata in kwantu għall-ispejjeż, billi tiġi konfermata fejn wahllet nofs l-ispejjeż lill-konvenut u revokata in kwantu l-atturi ġew kundannati jhallsu n-nofs l-iehor tal-ispejjeż; bl-ispejjeż taż-żewġ istanzi kontra l-konvenut appellat;

*Omissis;*

Ikkunsidrat;

Ma hemmx kwistjoni bejn il-partijiet illi l-fond imsemmi fiċ-ċitazzjoni hu parafernali tal-attriċi Francesca Debattista, provenjenti liha mill-wirt ta' missierha. Lanqas ma hu kuntrastat illi bejn dik l-attriċi u l-attur Innocenzo Debattista żewġha, teżisti l-komunjoni tal-akkwisti kif regolata mil-liġi, u li l-frutti ta' dak il-fond jidhlu fl-akkwisti. Għalhekk hu ċar illi l-amministrazzjoni tal-istess fond tmiss, skond il-liġi, lill-istess attur (art. 1375 Kod. Civ.);

Ma jidherx li jista' jkun hemm dubju illi l-meritu tal-kawża preżenti jidhol fil-limiti ta' dik l-amministrazzjoni. It-ta' b'iet tal-attriċi ma jolqtux il-proprjetà ta' dak il-fond, iżda huma ntiżi biss biex jikkonservaw u jissalvagwardaw id-drittijiet li jiġu minn dik il-proprjetà, naxxenti minn rapporti personali ta' lokazzjoni (ara Vol. XXXVIII-I-369), u rigwardanti d-dgawdija tal-fond, li matul iż-żwieġ tmiss lill-attur bħala l-kap tal-komunjoni;

Tajjeb, għalhekk, irriteniet l-Ewwel Qorti illi l-azzjoni preżenti ma kienetx tappartjeni lill-attriċi, wehdedha jew assistita mill-attur żewġha (għad illi hi kellha nteress ukoll, u setgħet għalhekk. tidher fil-kawża); iżda kienet tappartjeni lil-attur, li kellu d-dritt jaġixxi (ara, oltre s-sentenza ċitata mill-Ewwel Qorti, anki s-sentenza fuq imsemmija);

Jidher ċar, anki minn sempliċi daqqa ta' għajn lejn iċ-ċitazzjoni, illi l-attur Innocenzo Debattista ma hux qiegħed jidher biss biex jawtorizza jew jassisti lill-attriċi martu, iżda qiegħed jidher għall-interess veru u legali tiegħu stess. Waqt illi l-fatt li l-attur qiegħed jaġixxi flimkien u in unjoni mal-attriċi martu minnu nnifsu jimporta, kif sewwa qalet l-Ewwel Qorti, l-awtorizzazzjoni u l-assistenza tiegħu lill-martu, li hi għandha bżonn biex taġixxi għall-interess li għandha, dak il-fatt ma għandux joscura l-verità li Innocenzo Debattista, investit mil-liġi bl-amministrazzjoni u d-dgawdiya tal-fond bħala kap tal-komunjoni, qiegħed jidher bħala attur għaliegħ f'azzjoni li, kif ġa ntqal u kif żammet l-Ewwel Qorti, tmiss direttament u prinċipalment lilu;

L-Ewwel Qorti, però, irriteniet illi Innocenzo Debattista kien obligat jindikja l-kwalità li fiha qiegħed jaġixxi, ċjoè bħala amministratur tal-beni ta' martu u kap tal-komunjoni; u billi dan ma għamlux, u l-Qorti ma dehrilhiex li kelliha "ex officio" tordna l-korrezzjoni taċ-ċitazzjoni, l-istess Qorti laqgħet l-eċċezzjoni tal-konvenut fuq dak il-punt u lliberatu mill-osservanza tal-ġudizzju;

Issa, huwa veru illi bis-sentenza ċitata mill-Ewwel Qorti (App. Inf. "Mallia Tabone vs. Azzopardi", Vol. XXVII-I-994) ġie ritenut illi r-raġel, meta jaġixxi dwar beni parafernali tal-mara, ma jistax jidher "in nome proprio" mingħajr ma jiddeklina l-kwalità tiegħu ta' legittimu amministratur tal-beni ta' martu. Dik is-sentenza ġiet segwita minn din il-Qorti fl-appell "Sammut vs. Cilia" (Vol. XXXI-I-302). Il-motivazzjoni tal-Ewwel sentenza hi mpernjata fuq dak li hu issa l-inċiż (c) tal-art. 782 tal-Kodiċi ta' Organizzazzjoni u Proċedura Ċivili (Kap. 15 E.R.), li jiddisponi illi:— "Il-persuni furjużi jew moħħom marid, u kull persuna oħra li ma jkollhiex l-eżerċizzju jew l-amministrazzjoni libera tal-jeddijiet li fuqhom tkun il-kawża, mhumiex kapaċi biex joqgħodu fil-kawża bħala atturi jew bħala konvenuti, hliet fil-persuna ta' dak li skond il-liġi jkollu f'idejh dik l-amministrazzjoni, jew ta' kuratur 'ad litem'";

Din il-Qorti, wara li pponderat fit-tul fuq din il-kwis-tjoni, ma tħossx li tista' tapplika l-istess soluzzjoni b'mod

li tirritjeni illi l-indikazzjoni tal-kwalità fuq imsemmija fl-attur kienet talment essenzjali li n-nuqqas taghha jimporta l-illegittimità tal-persuna ta' Innocenzo Debattista, jew xort'ohra l-irritwalità tač-čitazzjoni;

L-ewwelnett, il-Qorti taħseb illi l-imsemmi inčiz (c) tal-art. 782 huwa applikabbli meta attur jew konvenut tkun "il-persuna legalment inkapači" stess, u l-eččezzjoni tkun diretta kontra "taghha". Fil-każ preżenti, inveče, l-eččezzjoni tal-konvenut, in kwantu kienet mogħtija fil-konfront tal-"attriči" (čjoè l-persuna "ex hypothesi" inkapači), ġiet respinta, u l-kwistjoni quddiem din il-Qorti tirrigwarda biss l-eččezzjoni tal-konvenut kontra l-attur;

Ga ġie ribadit aktar il-fuq illi t-talbiet kontenuti fič-čitazzjoni jaqghu kollha fil-limiti tas-sempliči amministrazzjoni. Għad illi huma riferibbli għall-fond parafernali tal-attriči, huma ma jirrigwardawx drittijiet reali fuqu jew drittijiet ohra li jeżorbitaw mill-amministrazzjoni, iżda jirrigwardaw biss rapporti personali ta' lokazzjoni u dgawdija tal-fond li, bil-liġi, huma nvestiti fir-raġel bħala kap tal-komunjoni. Minn dan jiġi, kif ukoll ġa ġie aččennat, illi l-attur Innocenzo Debattista mhux qed jidher fil-kawża in rappreżentanza ta' martu, imma qed jidher fl-interess tiegħu nnifsu. L-azzjoni mhix tal-attriči martu (kif sewwa rriteniet l-istess sentenza appellata), iżda "tiegħu". Għalhekk, dan ma jistax ikun każ ta' illegittimità tal-persuna tal-attur. Dan (kuntrarjament għal dak li jingħad fis-sentenza appellata), in kwantu hu kap tal-komunjoni tal-akkwisti u amministratur legittimu tal-beni parafernali, mhux ġuridikament "persuna ohra", čjoè diversa mill-attur f'ismu stess, għaliex dawk il-kwalitajiet huma bil-liġi stess inerenti fih innifsu. Peress illi, jerga jiġi ripetut, il-kawża preżenti hi biss dwar amministrazzjoni ta' fond parafernali, u din tmiss lir-raġel bħala l-kap tal-komunjoni, il-Qorti jidhrilha li jista' jgħodd għall-każ dak li qalet din il-Qorti fl-Appell Inferjuri "Vassallo vs. Pirotta" (Vol. XXXIII-I-837), għad li f'dak il-każ il-kwistjoni kienet tirrigwarda kreditu tal-komunjoni:— "L-eččezzjoni tal-illegittimità tal-persuna tista' skond il-liġi (art. 781 tal-Kodiči tal-Procedura Cívili) tingħata biss meta l-attur jew konvenut mhuwiex kapaci skond il-liġi biex joqghod f'kawża, jew in-

kella wiehed jidher ghan-nom ta' hadd iehor minghajr ma huwa awtorizzat skond il-liġi għal dan il-fini . . ." Issa, f'din il-kawża la l-wiehed u lanqas l-iehor minn dawn il-każijiet ma javvera ruhu; mhux l-ewwel wiehed, għax ma hemm ebda kuntrast illi l-attur mhux persuna kapaci skond il-liġi; mhux it-tieni wiehed, għaliex il-kreditu mhuwiex ta' martu, imma huwa tal-komunjoni tal-akkwisti, li hija tiegħu waqt iż-żwieġ, għaliex "vivit uti dominus", u allura huwa mhux qed jidher għal hadd, imma għal kreditu tiegħu. U għalhekk, għalkemm f'dawn il-każijiet hafna drabi jin-għad illi r-raġel qiegħed jidher bħala kap tal-komunjoni, dan "stricto jure" lanqas ma hu neċessarju, għaliex wiehed juri l-kwalità tiegħu li biha qiegħed jaġixxi meta l-kreditu ma jkunx tiegħu stess, sija pure bħala kap tal-komunjoni (ara wkoll Kollez. Vol. XXXIII-I-488);

Hekk, kif, skond dan ir-raġunament, l-attur fil-każ preżenti ma kienx ikollu bżonn li jindika l-kwalità tiegħu ta' amministratur tal-beni ta' martu u kap tal-komunjoni kieku l-azzjoni kienet, per eżempju, għall-ħlas tal-kera tal-fond (ii kien ikun kreditu tal-komunjoni), ma jidherx li hu kellu bżonn jindika dik il-kwalità, taht piena ta' nullità tal-proċediment, meta l-azzjoni hi l-istess dwar att ta' sempliċi amministrazzjoni, li tmiss lilu wkoll bħala kap tal-komunjoni;

Apparti dan kollu, fil-każ preżenti hemm anki fat-tezzi speċjali li minhabba fihom ukoll l-eċċezzjoni tal-konvenut ma jisthoqqhiliex li tiġi akkolta;

L-ewwelnett, l-attur *Innocenzo Debattista* qiegħed jaġixxi "flimkien u in unjoni" ma' martu. Dan jirrispek-kja l-interess komuni derivanti lill-attriċi mill-fatt li hi l-proprjetarja tal-fond imsemmi fiċ-ċitazzjoni, u lill-attur mill-fatt li hu l-amministratur ta' dak il-fond u għandu d-dgawdija tal-frutti tiegħu; din hi ċirkustanza li ma kienetx tirrikorri fiż-żewġ preċedenti fuq imsemmija;

Hemm ukoll ċirkustanza oħra. Din preżenti mhix l-ewwel kawża għal żgumbrament bejn l-attur *Innocenzo Debattista* u l-konvenut dwar l-istess post. Kif jidher mid-dokumenti fol. 20 u 21, l-istess attur, u "f'ismu proprju",



agixxa darbtejn qabel kontra l-istess konvenut bla ma dan qanqal ebda kwistjoni. Jirrizulta mbghad mill-ktieb tarričevuti eżibit mill-konvenut bin-nota tieghu tad-29 ta' Jan-nar 1959 illi l-kera, almenu sa mill-1952, thallas dejjem lill-attur, li kien jirčevieh f'ismu proprju;

Ghalhekk, fuq l-iskorta ta' dak li rriteniet din il-Qorti fl-Appell Inferjuri "Louis Salerno vs. Agatha Vella" (Vol. XXXVIII, p. 373), kwalunkwe diffikultà li seta' kien hemm minhabba li l-attur f'din il-kawża ma ddeklinax il-kwalità tieghu ta' amministratur tal-beni ta' martu hi eliminata bil-fatt illi l-konvenut holoq rapporti mal-istess attur "nomine proprio";

Jista' wkoll jiġi osservat illi fil-kawża "Mallia Tabone vs. Azzopardi", fuq citata, kien hemm ċirkustanza speċjali; rilevata mill-Qorti fis-sentenza, illi l-lokazzjoni lill-konvenut kienet saret mir-raġel (attur) espressament fil-kwalità tieghu ta' legittimu amministratur tal-beni ta' martu, u ghalhekk ir-rapporti li kien ikkuntratta mal-konvenut kien f'dik il-kwalità. Din iċ-ċirkustanza ma teżistix fil-każ preżenti;

In vista' ta' dan, ma hux il-każ li l-Qorti tidhol fil-kwis-tjoni, sollevata wkoll fil-petizzjoni tal-appellanti, dwar jekk setgħetx jew kellhiex tiġi ordnata l-korrezzjoni taċ-ċitazzjoni;

Għar-raġunijiet fuq miġjuba, din il-Qorti tilqa' l-appell, tirrevoka s-sentenza appellata in kwantu laqgħet l-eċċezzjoni sollevata mill-konvenut u lliberat lill-istess mill-osservanza tal-ġudizzju; u wara li rat l-artikolu 231(3) tal-Kodiċi ta' Organizzazzjoni u Proċedura Ċivili, tibgħat lura l-kawża lill-Ewwel Qorti għat-trattazzjoni ulterjuri tagħha;

L-ispejjeż, tal-ewwel istanza, u dawk tal-appell, jiġihallu mill-konvenut.

---